

“Cervical Cancer Vaccination Camp”

19th May 2025

स्वास्थ्य के प्रति जागरूकता के लिए सर्वाइकल कैंसर कार्यक्रम

मोदीनगर, (पंजाब केसरी): महिलाओं के स्वास्थ्य को लेकर समाज में



जागरूकता फैलाने के उद्देश्य से सामाजिक संस्था उत्थान फाउंडेशन के तत्वावधान में आदर्श कन्या इंटर कॉलेज मोदीनगर में सर्वाइकल कैंसर जागरूकता

कार्यक्रम का आयोजन किया गया। इस कार्यक्रम में विद्यालय की लगभग 700 छात्राओं और शिक्षकों ने सहभागिता की। कार्यक्रम का संचालन डॉ. रश्मि शिवाच ने किया जिन्होंने सर्वाइकल कैंसर के कारण, लक्षण, रोकथाम और समय पर इलाज की जानकारी दी। उन्होंने बताया कि यह कैंसर महिलाओं में बहुत तेजी से फैलने वाला है, लेकिन नियमित जांच और एचपीवी वैक्सीन के माध्यम से इससे बचाव संभव है। उन्होंने छात्राओं को व्यक्तिगत स्वच्छता बनाए रखने, किशोरावस्था में शरीर में होने वाले परिवर्तनों को समझने और समय-समय पर चिकित्सीय सलाह लेने की आवश्यकता पर बल दिया। डॉ. शिवाच ने छात्राओं से आग्रह किया कि वे अपने परिवार और आस-पड़ोस की महिलाओं को भी इस विषय पर जागरूक करें। उत्थान फाउंडेशन की संस्थापक सचिव डॉ. सोनिका जैन ने बताया कि संस्था का उद्देश्य है ग्रामीण और शहरी क्षेत्र की किशोरियों व महिलाओं में स्वास्थ्य संबंधी जागरूकता लाना। उन्होंने यह भी जानकारी दी कि आगामी सोमवार को विद्यालय में ही विशेषज्ञ डॉक्टरों की टीम द्वारा सर्वाइकल कैंसर का टीकाकरण किया जाएगा, जिसमें इच्छुक छात्राओं को एचपीवी वैक्सीन निशुल्क प्रदान की जाएगी।

आदर्श कन्या इंटर कॉलेज, मोदीनगर में सर्वाइकल कैंसर जागरूकता कार्यक्रम आयोजित

उत्थान फाउंडेशन के सौजन्य से 700 छात्राओं व शिक्षकों ने लिया भाग, विशेषज्ञों ने दी उपयोगी जानकारी

गज केसरी युग

मोदीनगर। महिलाओं के स्वास्थ्य को लेकर समाज में जागरूकता फैलाने के उद्देश्य से सामाजिक संस्था उत्थान फाउंडेशन के तत्वावधान में आदर्श कन्या इंटर कॉलेज, मोदीनगर में सर्वाइकल कैंसर जागरूकता कार्यक्रम का आयोजन किया गया। इस कार्यक्रम में विद्यालय की लगभग 700 छात्राओं और शिक्षकों ने सहभागिता की। कार्यक्रम का संचालन डॉ. रश्मि शिवाच ने किया, जिन्होंने सर्वाइकल कैंसर के कारण, लक्षण, रोकथाम और समय पर इलाज की जानकारी दी। उन्होंने बताया कि यह कैंसर महिलाओं में बहुत तेजी से फैलने वाला है, लेकिन नियमित जांच और एचपीवी वैक्सीन के माध्यम से इससे बचाव संभव है। उन्होंने छात्राओं को



व्यक्तिगत स्वच्छता बनाए रखने, किशोरावस्था में शरीर में होने वाले परिवर्तनों को समझने और समय-समय पर चिकित्सीय सलाह लेने की आवश्यकता पर बल दिया। डॉ. शिवाच ने छात्राओं से आग्रह किया कि वे अपने परिवार और आस-पड़ोस की महिलाओं को भी इस विषय पर जागरूक करें। उत्थान फाउंडेशन की संस्थापक सचिव

डॉ. सोनिका जैन ने बताया कि संस्था का उद्देश्य है ग्रामीण और शहरी क्षेत्र की किशोरियों व महिलाओं में स्वास्थ्य संबंधी जागरूकता लाना। उन्होंने यह भी जानकारी दी कि आगामी सोमवार को विद्यालय में ही विशेषज्ञ डॉक्टरों की टीम द्वारा सर्वाइकल कैंसर का टीकाकरण किया जाएगा, जिसमें इच्छुक छात्राओं को

एचपीवी वैक्सीन निशुल्क प्रदान की जाएगी। कार्यक्रम में एनजीओ की सक्रिय सदस्य कविता गुप्ता भी उपस्थित रहीं, जिन्होंने छात्राओं से इस प्रकार के स्वास्थ्य जागरूकता अभियानों में भाग लेने की अपील की। कार्यक्रम के अंत में विद्यालय की प्रधानाचार्या शिवाली बंसल ने उत्थान फाउंडेशन और डॉ. रश्मि शिवाच का आभार व्यक्त करते हुए कहा कि ऐसे आयोजनों से न केवल छात्राएं बल्कि पूरा समाज जागरूक होता है। उन्होंने भविष्य में भी विद्यालय में इस प्रकार की गतिविधियों के आयोजन की इच्छा जताई। छात्राओं ने कार्यक्रम को अत्यंत उपयोगी, ज्ञानवर्धक और प्रेरणादायक बताया। कार्यक्रम के पश्चात छात्राओं में स्वास्थ्य के प्रति एक नई जागरूकता देखने को मिली।